

உம் கிருபையினால்
என்மேல் மனமிரங்கும்



Song 4 உம் கிருபையினால் என்மேல் மனமிரங்கும்

Psalm 51 (Have mercy on me, O God, according to Your steadfast love; according to Your abundant mercy blot out my transgressions. Wash me thoroughly from my iniquity, and cleanse me from my sin... Create in me a clean heart, O God, and renew a right spirit within me... Restore to me the joy of Your salvation... Then I will teach transgressors Your ways, and sinners will return to You.)

உம் கிருபையினால் என்மேல் மனமிரங்கும்
உமது மிகுந்த இரக்கத்தினால் என் மீறுதல்கள் நீங்க என்னை சுத்திகரியும்
என் அக்கிரமம் நீங்க என்னை முற்றிலுமாய் கழுவி
என் பாவத்தை எல்லாமே மன்னித்தென்னை சுத்திகரியும்

தேவா என் மீறுதல்களை நான் அறிந்துள்ளேன்
என் பாவங்கள் எப்பொழுதும் எனக்கு முன்பாக நிற்கிறது
உம் கண்களுக்கு முன்பாக பொல்லாப்பை நடப்பித்தேன்
தேவரீர் ஒருவருக்கே விரோதமாய் நான் பாவம் செய்தேன்

என் தாய் என்னைப் பாவத்தில் கர்ப்பந்தரித்தாள்
நான் துர்க்குணத்தில் தாயின் கர்ப்பப்பையில் உருவானேன்
என் உள்ளத்தில் உமக்குண்மையாய் இருக்க விரும்புகிறீர்
அதின் ஞானத்தை எனக்கு நீர் தெரியப்படுத்துமே

நீர் என்னை ஈசோப்பினால் சுத்திகரியும்
அப்பொழுது நான் முழுவதுமாய் சுத்தமாவேன்
நீர் என்னை உம் இரத்தத்தினால் கழுவியருளும்
அப்பொழுது நான் உறைந்த மழையிலும் வெண்மையாவேன்.

நான் சந்தோஷமும் மகிழ்ச்சியும் கேட்கும்படி செய்யும்
அப்பொழுது நீர் நொறுக்கின எலும்புகளெல்லாம் களிக்கூரும்
என் பாவங்களை பாராதபடிக்கு உம் முகத்தை மறைத்து
என் அக்கிரமங்களை எல்லாம் தேவா நீக்கியருளும்

தேவா என்னில் சுத்த இருதயத்தை சிருஷ்டியும்
நிலைவரமான ஆவியை என் உள்ளத்திலே புதுப்பியும்
உமது சமூகத்தை விட்டு என்னனத் தள்ளாதிரும்
உமது பரிசுத்த ஆவியை என்னில் எடுக்காதிரும்

உமது இரட்சணியத்தின் சந்தோஷத்தை எனக்குத் தந்தருளும்
உற்சாகமான ஆவி என்னைத் தாங்கும்படி செய்யும்
அப்பொழுது பாதகருக்கு உம்வழிகளை போதிப்பேன்
பாவிகள் எல்லாருமே உம்மிடத்தில் மனந்திரும்புவர்

என்னை இரத்தப்பழிகளுக்கெல்லாம் நீங்கலாக்கிவிடும்
அப்பொழுது என் நாவு உம் நீதியைப் பாடும்
என் உதடுகளை விரிவாக தேவனே திறந்தருளும்
அப்பொழுது என் வாய் உம் புகழை அறிவிக்கும்

தேவனுக்கேற்கும் பலிகள் நமது நொறுங்குண்ட ஆவிதான்
நருங்குண்ட இருதயத்தை நீர் புறக்கணிப்பீரோ ?
சீயோனுக்கு உமது பிரியத்தால் நன்மை செய்யும்
எருசலேமின் மதில்களையெல்லாம் நீரே கட்டுவீராக

KJC-DNN



By Your Grace Have Mercy